



(හත්වැනි පාර්ලිමේන්තුව — පළමුවැනි සභාවාරය)

අංක. 294.]

## පාර්ලිමේන්තුවේ න්‍යාය පත්‍රය

2013 අගෝස්තු මස 06 වැනි අඟහරුවාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2448/'12

1.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ ක්‍රියාත්මක වන නිල්වලා යෝජනා ක්‍රමය යටතේ ගංවතුර පාලනය කිරීම සඳහා පිහිටුවා ඇති පොම්පාගාර සංඛ්‍යාව කොපමණද;
- (ii) එම එක් එක් පොම්පාගාරය පිහිටා ඇති ස්ථානය කවරේද;
- (iii) එම පොම්පාගාරවලින් දැනට අක්‍රියව පවතින සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ගංවතුර පාලනය කිරීම සඳහා පිහිටුවා ඇති පොම්පාගාර අක්‍රියව පැවතීම නිසා නිල්වලා යෝජනා ක්‍රමය තුළින් අපේක්ෂිත අරමුණු ඉටු නොවන බව පිළිගන්නේද;
- (ii) එසේ නම්, එම පොම්පාගාර කඩිනමින් ප්‍රතිසංස්කරණය කිරීමට කටයුතු කරන්නේද;
- (iii) ඒ සඳහා අවශ්‍ය ප්‍රතිපාදන වෙන්කර තිබේද;
- (iv) එසේ නම්, වෙන්කර ඇති මුළු මුදල කොපමණද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2594/'12

2.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) මැතිවරණ අපේක්ෂක ලැයිස්තුවල වර්තමාන තරුණ අපේක්ෂක ප්‍රතිශතය තරුණ අසහනය පිළිබඳ කොමිසමේ නිර්දේශයක් බව එතුමා දන්නෙහිද?
- (ආ) (i) වර්තමාන නීතියට අනුව පළාත් පාලන මැතිවරණ අපේක්ෂක ලැයිස්තුවලට ඇතුළත් විය යුතු තරුණ අපේක්ෂකයන්ගේ ප්‍රතිශතය කොපමණද;
- (ii) තරුණ අපේක්ෂකයෙකු ලෙස හඳුන්වන අයෙකු අයත් වන වයස් සීමාව කවරේද;
- යන්න එතුමා මෙම සභාවට දන්වන්නෙහිද?
- (ඇ) ඉදිරි පළාත් පාලන මැතිවරණවලදී ඉහත සඳහන් තරුණ අපේක්ෂක ප්‍රතිශතය අඩු කිරීමට හෝ එලෙසම පවත්වාගෙන යෑමට කටයුතු කරන්නේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3.

ගරු රවී කරුණානායක මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (1)

- (අ) (i) රජය විසින් 2012 වර්ෂයේදී ඉදිකරන ලද නිවාස සංඛ්‍යාව කොපමණද;
- (ii) එම නිවාස ඉදිකරන ලද ආයතන කවරේද;
- (iii) මෙසේ වියදම් කරන ලද මුදල් ලබාගත් මූලාශ්‍ර කවරේද;
- (iv) අයිතිකරුවා විසින්, ඔහු හෝ ඇය ලද නිවස සඳහා ගෙවිය යුතු මුදල කොපමණද?
- (v) නිවාස වෙන්කොට ඇති අයගේ නම් ලැයිස්තුව කවරේද;
- (vi) ඉහත දක්වා ඇති නිවසකට ගෙවනු ලබන ඉදිකිරීම් වියදම කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3044/'12

4.

ගරු අකිල විරාජ් කාරියවසම් මහතා,— වැවිලි කර්මාන්ත අමාත්‍යතුමාගෙන් ඇසීමට,— (2)

- (අ) කලුතර දිස්ත්‍රික්කයේ මතුගම, අගලවත්ත සහ බුලත්සිංහල යන ප්‍රදේශවල පොද්ගලීකරණය කළ රාජ්‍ය අංශයේ වතුවල කම්කරු ජනතාවගේ සනීපාරක්ෂක කටයුතු වෙනුවෙන් වෙන් කළ මුදල් එම වතු සමාගම් විසින් කපාහැර ඇති බැවින් එම කම්කරු ජනතාව දැඩි සෞඛ්‍යමය ගැටලුවලට මුහුණ පා ඇති බව එතුමා දන්නෙහිද?
- (ආ) (i) ඉහත සඳහන් ප්‍රදේශවල ජීවත් වන වතු කම්කරු පවුල් සංඛ්‍යාව කොපමණද;
- (ii) එම වතු කම්කරු ජනතාවට ලබා දී ඇති සෞඛ්‍ය පහසුකම් කවරේද;
- (iii) එම වතු කම්කරු ප්‍රජාව තුළ මේ වන විට පවතින ළමා හා මාතෘ මරණ, බෝනෝවන රෝග වැළඳීම්, අනිසි ගැබ් ගැනීම් සහ මන්දපෝෂණයට අදාළ සංඛ්‍යාත්මක දත්ත කවරේද;
- (iv) එම ප්‍රදේශවලට අවශ්‍ය සනීපාරක්ෂක හා සෞඛ්‍ය පහසුකම් කඩිනමින් ලබාදීමට කටයුතු කරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3253/'12

5.

ගරු පී. හැරිසන් මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (2)

- (අ) (i) 2012 නොවැම්බර් මස 09 වැනි දින වැලිකඩ බන්ධනාගාරයේ ඇතිවූ ගැටුමට මුල් වූ හේතුව කුමක්ද;
- (ii) එදින බන්ධනාගාරය පරීක්ෂා කිරීම සඳහා පොලිස් විශේෂ කාර්ය බලකාය යෙදුවේ බන්ධනාගාර නිලධාරීන්ගේ සෝදිසි කිරීම් ප්‍රමාණවත් නොවූ නිසාද;
- (iii) ඒ සඳහා එම බලකාය යෙදවීමට නියෝග ලබා දුන් අය කවුරුන්ද;

(iv) බන්ධනාගාර පරීක්ෂාවට සහභාගිවූ පොලිස් විශේෂ කාර්ය බලකායේ නිලධාරීන් සංඛ්‍යාව කොපමණද;

(v) ඔවුන් බන්ධනාගාරය තුළට ආයුධ සන්නද්ධව ඇතුල් වී තිබේද;

යන්න එතුමා මෙම සභාවට දන්වන්නෙහිද?

(ආ) ඉහත සඳහන් ගැටුමේදී,

(i) රැඳවියන්හට අවි ගබඩාවට ඇතුල්වී අවි ලබා ගැනීමට බන්ධනාගාර නිලධාරීන්ගෙන් සහය ලැබුණු බවත්;

(ii) සුරාබදු දෙපාර්තමේන්තුවේ මන්ද්‍රවා අංශයේ නිලධාරියෙකුගේ පෞද්ගලික අවශ්‍යතාව මත රැඳවියන්ට වෙඩි තැබීම සිදුවී ඇති බවත්;

(iii) බන්ධනාගාර රැඳවියන්ගේ මානව හිමිකම් උල්ලංඝනය වී ඇති බවත්;

එතුමා පිළිගන්නෙහිද?

(ඇ) (i) බන්ධනාගාර අවි ගබඩාවෙන් අවි ලබා ගැනීමට රැඳවියන්ට සහයෝගය ලබාදී ඇති නිලධාරීන් සම්බන්ධයෙන් ගනු ලබන පියවර කවරේද;

(ii) මියගිය රැඳවියන් වෙනුවෙන් රජය වන්දි මුදලක් ගෙවීමට කටයුතු කරන්නේද;

(iii) මෙවැනි සිද්ධීන් නැවත ඇති නොවීමට ගනු ලබන පියවර කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3408/'13

6.

ගරු අජිත් කුමාර මහතා,— ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (1)

(අ) (i) ධීවර යාත්‍රා, ධීවර යාත්‍රා නිෂ්පාදනය කරන ද්‍රව්‍ය, ධීවර යාත්‍රා එන්ජින්, දැල් වර්ග හා දැල් ආම්පන්න නිපදවීමේ ද්‍රව්‍ය සහ වෙනත් ධීවර ආම්පන්න ආනයනයේදී අයකරනු ලබන බදු වර්ග කවරේද;

(ii) ඉහත එක් එක් අයිතමය වෙනුවෙන් අයකරනු ලබන බදු වර්ගවල ප්‍රතිශතයන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3467/'13

7.

ගරු අනෝමා ගමගේ මහත්මිය,— සෞඛ්‍ය අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාවේ ත්‍රිපෝෂ නිපදවන කර්මාන්තශාලාව පසුගිය දිනවල වසා දමා තිබුනේද;

(ii) එසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ආ) (i) ඉහත කර්මාන්තශාලාව වසා දමා තිබීම, එහි ධාරිතාව 100% කින් වැඩි කිරීමට 2011 ජනවාරි මස ලංකා දුම්කොළ සමාගම වෙතින් එම කර්මාන්තශාලාව පවරා ගන්නා අවස්ථාවේදී ඇති කරගත් ඉලක්කය සපුරා ගැනීමේදී බාධාවක් නොවන්නේද;

(ii) එසේ නම්, ඒ සම්බන්ධයෙන් ගනු ලබන පියවර කවරේද;

යන්නත් එතුමා මෙම සභාවට දන්වන්නෙහිද?

(4)

- (ඇ) (i) ත්‍රිපෝෂ කර්මාන්තශාලාවේ නිෂ්පාදන කටයුතු අත්හිටුවා ඇති තත්ත්වය යටතේ මන්දපෝෂිත දරුවන් හා ගැබ්ණි මව්වරුන්ට අවශ්‍ය ත්‍රිපෝෂ ලබා දීමේ වැඩසටහන නොකඩවා පවත්වාගෙන යාමට පියවර ගෙන තිබේද;
- (ii) එසේ නම්, එම පියවර කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3576/'13

8.

ගරු සුජීව සේනසිංහ මහතා, — තැපැල් සේවා අමාත්‍යතුමාගෙන් ඇසීමට, — (1)

- (අ) (i) තැපැල් සේවාව ජාල ගතකිරීම සඳහා රුපියල් කෝටි 30කට අධික මුදලක් වැය කර ඇති බවත්;
- (ii) එම ව්‍යාපෘතියට ලබාගත් පරිගණක හා උපාංග වර්ෂ 05ක් තිස්සේ ප්‍රයෝජනයට ගෙන නොමැති බවත්;
- (iii) මිලදී ගත් පරිගණකවල වගකීම් කාලය මේ වන විට ඉක්මවා ගොස් ඇති බවත්;
- (iv) එම ව්‍යාපෘතිය පවරා ඇති පුද්ගලයා දූෂණ චෝදනාවකට වරදකරු වී ඇති බවත්;
- (v) ඉහත ගනුදෙනුව සම්බන්ධයෙන් තමාට දැනුමක් නැති බව සඳහන් කරමින් තැපැල්පතිවරයා වගකීමෙන් මහභූර සිටින බවත්;

එතුමා දන්නෙහිද?

- (ආ) ඉහත සඳහන් ව්‍යාපෘතිය වෙනුවෙන් මුලින් ලබාගත් රුපියල් කෝටි 30ට අමතරව තවත් රුපියල් කෝටි 35ක් තැපැල් දෙපාර්තමේන්තුව මගින් ඉල්ලුම් කිරීමට හේතු කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3600/'13

9.

ගරු රත්ජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

- (අ) (i) විදේශගත ශ්‍රී ලාංකික ශ්‍රමිකයන්ගේ සුබසාධන කටයුතු පිළිබඳව සොයා බැලීම සඳහා විදේශ රැකියා නියුක්ති කාර්යාංශය මගින් ශ්‍රී ලංකා තානාපති කාර්යාලවලට සුබසාධන නිලධාරීන් අනුයුක්ත කර ඇති බවත්;
- (ii) විදේශ රටවලදී විවිධ හිරිහැරයට හා අතවරවලට ලක්වන ශ්‍රී ලාංකික ශ්‍රමිකයන්ට මෙම නිලධාරීන් වැඩිදෙනෙකුගෙන් නිසි සේවයක් නොලැබෙන බවත්;

එතුමා පිළිගන්නෙහිද?

- (ආ) (i) ඉහත සුබසාධන නිලධාරීන් පත්කිරීමේදී සලකා බැලූ සුදුසුකම් කවරේද;
- (ii) පත්කර ඇති එම නිලධාරීන්ගේ නම් සහ ලිපිනයන් කවරේද;
- (iii) ඉහත තනතුර සඳහා ජාත්‍යන්තර නීති රීති පිළිබඳවත්, අදාළ රටේ භාෂාව හා සංස්කෘතිය පිළිබඳවත් දැනුමක් ඇති, සුදුසුකම් සහිත නිලධාරීන් පිරිසක් පත් කිරීමට පියවර ගන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3729/'13

10.

ගරු අනුර දිසානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) “මහින්ද රාජපක්ෂ” නාමය යොදා ඇති ශ්‍රී ලංකාවේ වරායන්, රංගශාලා, ක්‍රීඩාංගණ, පාසල්, රෝහල් ආදී ස්ථාන කවරේද;
- (ii) එකී නමින් එම එක් එක් ස්ථානය හෝ ව්‍යාපෘතිය ආරම්භ කළ දිනයන් වෙන් වෙන් වශයෙන් කවරේද;
- (iii) ඉහත එක් එක් ආයතනයට හෝ ව්‍යාපෘතියට වැය කරන ලද සමස්ත මුදල වෙන් වෙන් වශයෙන් කොපමණද;
- (iv) පාසල් හා රෝහල් හැර ඉහත සඳහන් ආදායම් ලැබෙන ආයතනවලින් මෙතෙක් රටට ලැබී ඇති ආදායම් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3774/'13

11.

ගරු විජිත බේරුගොඩ මහතා,— විදේශ කටයුතු අමාත්‍යතුමාගෙන් ඇසීමට,— (1)

- (අ) (i) වර්ෂ 1987 දී ශ්‍රී ලංකා රජය හා ඉන්දියානු රජය අතර ගරු ජේ. ආර්. ජයවර්ධන ජනාධිපතිතුමන් හා ගරු රජීව් ගාන්ධි අග්‍රාමාත්‍යතුමන් විසින් අත්සන් තබන ලද ගිවිසුම් කවරේද;
- (ii) එම ගිවිසුම් අත්සන් කරන ලද දිනය හා ගිවිසුම්වල අන්තර්ගත වූ කාරණා සංක්ෂිප්තව කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3868/'13

12.

ගරු කනක හේරත් මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) කප්රුක ආයෝජන ණය වැඩසටහන යටතේ ක්‍රියාවට නංවනු ලබන ව්‍යාපෘතියේ ස්වභාවය කවරේද;
- (ii) පොල් කර්මාන්තයේ උන්නතිය උදෙසා කප්රුක ආයෝජන වැඩසටහනෙන් සිදුවන දායකත්වය කවරේද;
- (iii) කප්රුක ආයෝජනය යටතේ ණය ලබාදීමක් සිදුවන්නේ නම්, එම ණය පියවා ගන්නා ආකාරය කවරේද;
- (iv) කප්රුක ආයෝජන වැඩසටහන යටතේ මේ වන විට ලබාදී ඇති ණය මුදල කොපමණද;
- (v) මේ වන විට එම වැඩසටහන ක්‍රියාත්මක කරන දිස්ත්‍රික්ක කවරේද;
- (vi) කප්රුක ආයෝජන ණය වැඩසටහන දීපව්‍යාප්තව ක්‍රියාවට නැංවීමට ක්‍රියා කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

ගරු ශෙහාන් සේමසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) සෑම ග්‍රාම නිලධාරී වසමක් තුළම කප්පා කළ සමීනි අරඹන බවට 2012 අයවැය විවාදයේදී සඳහන් කළ පරිදි, කප්පා කළ පුරවර වැඩසටහන යටතේ මේ වන විට පිහිටුවා ඇති එම සමීනි සංඛ්‍යාව එක් එක් දිස්ත්‍රික්කය අනුව, වෙන් වෙන් වශයෙන් කොපමණද;
- (ii) එක් සමීනියකට වක්‍රීය අරමුදලක් ලෙස රු. 15,000/-ක් ලබා දෙන බවට කළ සඳහන අනුව මේ වන විට කප්පා කළ සමීනිවලට ලබාදී ඇති මුළු මුදල කොපමණද;
- (iii) මේ වන විට සියලුම කප්පා කළ සමීනිවලට අරමුදල් ලබාදී නොමැති නම්, එම අරමුදල් ලබා දී නොමැති සමීනි කවරේද;
- (iv) එම සමීනිවලට අරමුදල් ලබා නොදීමට හේතුව කවරේද;
- (v) මෙතෙක් අරමුදල් ලබා නොදුන් කප්පා කළ සමීනි සඳහා අරමුදල් ලබාදීමට කටයුතු කරන්නේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2601/'12

14.

ගරු සජිත් ප්‍රේමදාස මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) උගත් පාඩම් හා ප්‍රතිසන්ධානය පිළිබඳ වූ ජනාධිපති කොමිෂන් සභා වාර්තාවේ ප්‍රධාන නිරීක්ෂණ හා නිර්දේශයන්හි සාරාංශයේ 71 වැනි පිටුවේ සඳහන් ජනතා කේන්ද්‍රීය බලය බෙදා හැරීමක් සිදු කළ යුතු බවට වන නිර්දේශය සමඟ රජය එකඟ වන්නේද;
- (ii) එසේ නම්, ඒ අනුව බලය බෙදා හැරීම සඳහා පියවර ගනු ලබන්නේද;
- (iii) එම පියවර කවරේද;
- (iv) ඉහත නිර්දේශය පරිදි බලය බෙදා හැරීම ක්‍රියාත්මක කරන දිනය කවරේද;
- (v) බලය බෙදීම මත පදනම්ව දේශපාලනමය විසඳුමක් ලබා දෙන්නේ නම්, ඒ පිළිබඳව පාර්ලිමේන්තුව දැනුවත් කරන්නේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

## යෝජනා පිළිබඳ දැනුම්දීම සහ දිනට නියමිත කටයුතු

\*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 මැයි 03 දිනැති අංක 1808/21 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 ජුනි 07 දිනැති අංක 1813/24 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් වූ, 2013.07.12 දින ඉදිරිපත් කරන ලද යෝජනාව අනුමත කළ යුතු ය.

(2013 ජුනි 20 දිනැති අංක 1815/14 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

\*4.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)



\*8.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

\*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියුට් ඔෆ් සර්විංයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.